



खबर संक्षेप

सिलादेही में अखंड नवधा रामायण आज से

बिरा। जनपद पंचायत बहनीडीह के अंतर्गत ग्राम पंचायत सिलादेही के सोनबरसा पारामें आयोजित अखंड नवधा रामायण का शुभारंभ शुक्रवार 6 फरवरी को होगा। वहीं समापन शनिवार 15 फरवरी को हवन, सहस्रधारा के साथ होगा। इस संबंध में जानकारी देते हुए ग्राम पंचायत सिलादेही के पुरुषोत्तम कुमार साहू ने बताया कि अखंड नवधा रामायण का आयोजन 6 फरवरी से रखा गया है। व्यास आचार्य पंडित खूबकेश्वर तिवारी होंगे। इस दौरान मानस गायन प्रतिवर्गिता और रामराज्य अभिषेक का कार्यक्रम शुक्रवार 14 फरवरी को रखा गया है। अखंड नवधा रामायण समिति सिलादेही के द्वारा चर्चानित मानस मंडलियों को आकर्षक पुस्तकार की राशि दिया जाएगा। नवधा रामायण का समापन शनिवार 15 फरवरी को हवन, सहस्रधारा के साथ होगा। आयोजन को लेकर सोनबरसा पार के लोगों द्वारा आवश्यक तैयारियां पूरी कर ली गई हैं।

सब्जी और फल फूल की फसलों पर बदली का कहर

बहेराडीह। इस समय बदली की मौसम का दुष्प्रभाव सब्जी, फल फूल और अन्य फसलों पर दिखाई दे रहा है। पेड़ में लगे फूल जो कि फल बनने के बजाय जमीन पर गिरने लगे हैं। बदली के मौसम में हेरक फसलों में कीड़े मकोड़े का प्रकोप बढ़ जाता है। ऐसे में किसान सब्जी, फल फूल व अन्य फसलों को कीड़े बीमारी से बचाने बाजार से खरीदकर कीटनाशक का छिड़काव कर रहे हैं। इसी तरह मौसम में बदलाव के वजह से मानव स्वास्थ्य पर भी पड़ रही है। सिवनी के कृषक रामाधर देवांगन ने बताया कि इस समय किसानों के खेतों में सरसों की फसल लहलहा रही है। जिसमें मैनी माहो का प्रकोप मौसम में बदली के प्रभाव से दिख रही है। इसी तरह आम में मौर लगी हुई है। सब्जी, फल फूल और अन्य फसलों में बदली मौसम का दुष्प्रभाव देखा जा रहा है।

शासकीय पूर्व माध्यमिक शाला पंचेड़ा में वार्षिकोत्सव कल

जांजगीर-चांपा। शासकीय पूर्व माध्यमिक शाला पंचेड़ा में विभिन्न विद्यालयों से आए छात्र एवं छात्राएं वार्षिकोत्सव समारोह में रंगारंग प्रस्तुति देंगे। शनिवार 7 फरवरी को आयोजित होने वाले इस कार्यक्रम के मुख्य अतिथि जांजगीर-चांपा विधायक व्यास कश्यप होंगे। विशिष्ट अतिथि के रूप में जिला पंचायत सदस्य श्रीमती प्रियंका सिंह होंगी। कार्यक्रम की संपूर्ण तैयारी के संदर्भ में मुख्य व्यवस्थापक और शाला विकास समिति के अध्यक्ष प्रमोद कुमार कश्यप ने बताया कि इस आयोजन में शासकीय पूर्व माध्यमिक शाला पंचेड़ा, शासकीय प्राथमिक शाला पंचेड़ा, शासकीय प्राथमिक शाला बावलीपारा पंचेड़ा के साथ ही अशासकीय विद्यालयों में विद्या भारती पंचेड़ा, बी के डिग्री स्कूल पंचेड़ा के छात्रों के द्वारा प्रस्तुति दी जाएगी। कार्यक्रम की तैयारी को रेखांकित करते हुए उन्होंने बताया कि ग्राम पंचायत पंचेड़ा के सरपंच श्रीमती बिंदरा कश्यप के अध्यक्षता और अभिषेक सिंह के देख-रेख में कार्यक्रम की तैयारी की गई है। साथ ही शिक्षा विभाग से जिला मिशन समन्वयक एच आर जायसवाल और विकासखंड शिक्षा अधिकारी एम डी दीवान को भी निमंत्रण दिया गया है। विविध रंगारंग प्रस्तुतियों में जहां प्राथमिक स्तर पर शिक्षिका रूहमणि देवांगन के द्वारा आज गली गली अवध सजावणे, संदेश आते हैं जैसे मनभावन गीतों पर तो वहीं पूर्व माध्यमिक स्तर पर श्रीमती चंद्रकिरण शर्मा के नेतृत्व में बच्चों ने स्वच्छता अभियान गीत, महारास, आधा है चंद्रमा रात आधी पर खूब तैयारी की है। इस अवसर पर ग्राम पंचायत पंचेड़ा की सरपंच श्रीमती बिंदरा अशोक कश्यप ने संपूर्ण ग्रामीणजन से कार्यक्रम में शामिल होकर बच्चों का शासिकोत्सव करने का अनुरोध किया है।

तीन दमकल की मदद से चार घंटे की मशक्कत के बाद मिला काबू इलेक्ट्रानिक दुकान में लगी भीषण आग, अंदर फंसा युवक जिंदा जला

हरिभूमि न्यूज ►► बलौदा

बलौदा के इलेक्ट्रानिक दुकान में आगजनी की भीषण घटना हो गई। हादसे में दुकान के अंदर फंसा एक युवक जिंदा जल गया। तीन दमकल की मदद से कई घंटे की मशक्कत के बाद आग पर काबू पाया जा सका। आग बुझाने के बाद मलबे से युवक का शव बाहर निकाला गया। बलौदा नगर पंचायत के बलौदा - बिलासपुर मार्ग में राजीव देवांगन की इलेक्ट्रानिक की दुकान है। नीचे दुकान और ऊपरी मंजिल के मकान में निवास है। गुरुवार 5 जनवरी की दोपहर दुकान में अचानक आग लग गई। कुछ ही पल में आग की लपटों ने दुकान और मकान को घेर लिया। मौके पर अफरा तफरी मच गई। घर के भीतर धुआं भर गया। राजीव देवांगन समेत उसकी पत्नी, बहु और दो बेटे घर और दुकान में थे। अचानक लगी भीषण आग ने विकराल रूप धारण कर लिया। घर के अन्य सदस्यों को किसी तरह बाहर निकाला गया, लेकिन राजीव का 20 वर्षीय बेटा राम देवांगन अंदर ही फंस गया। आग की लपटों ने उसे घेर लिया। आग इतनी भीषण हो गई कि राम देवांगन को बाहर निकलने का कोई मौका ही नहीं मिल सका। इधर घटना की सूचना पर तत्काल बलौदा थाना प्रभारी अपनी टीम के साथ मौके पर पहुंचे। दमकल को भी सूचना दी गई। कुछ देर बाद एक एक कर बलौदा, मड़वा और जांजगीर से दमकल की टीम पहुंची। इधर एसडीएम, तहसीलदार और डीएसपी भी मौके पर पहुंच गए। तीन दमकल की मदद से करीब चार घंटे



लोगों को बाहर निकलने जैसीबी के माध्यम से तोड़ा जा रहा दरवाजा।



की लपटें दूर-दूर तक दिखाई दे रही थीं, जिससे आसपास के क्षेत्र में दहशत का माहौल बन गया था। आग पर पूरी तरह से काबू पाने में प्रशासन को कड़ी मेहनत करनी पड़ी। घटना की गंभीरता को देखते हुए एसडीएम, तहसीलदार, थाना प्रभारी, नगर पंचायत का अमला राहत व बचाव कार्य में जुटा रहा।

शार्ट सर्किट से आगजनी की आशंका आगजनी की घटना में जहां एक युवक की मौत हुई है वहीं करोड़ों का नुकसान हुआ है। शार्ट सर्किट के चलते आग लगने की आशंका जताई जा रही है। प्रशासन द्वारा नुकसान का आंकलन किया जा रहा है। फिलहाल आग लगने के कारणों का पता नहीं चल सका है। पुलिस मामले की जांच में जुटी हुई है और स्थिति पर लगातार नजर रखी जा रही है।

शार्ट सर्किट से आगजनी की आशंका

आगजनी की घटना में जहां एक युवक की मौत हुई है वहीं करोड़ों का नुकसान हुआ है। शार्ट सर्किट के चलते आग लगने की आशंका जताई जा रही है। प्रशासन द्वारा नुकसान का आंकलन किया जा रहा है। फिलहाल आग लगने के कारणों का पता नहीं चल सका है। पुलिस मामले की जांच में जुटी हुई है और स्थिति पर लगातार नजर रखी जा रही है।

बुड़हीन माई मंदिर मुकुट चोरी का खुलासा, आरोपी गिरफ्तार

हरिभूमि न्यूज ►► अकलतरा

ग्राम पोड़ीदल्ला स्थित बुड़हीन माई मंदिर से चांदी के दो मुकुट चोरी करने के मामले में कोटमीसनार पुलिस ने त्वरित कार्रवाई करते हुए मात्र दो दिन में आरोपी को गिरफ्तार कर लिया है।

इस संबंध में पुलिस से यह जानकारी मिली कि 2 फरवरी को पोड़ीदल्ला स्थित बुड़हीन माई मंदिर



पुलिस के साथ गिरफ्तार आरोपी।

खास बात

आरोपी के कब्जे से चोरी किए गए चांदी के दो मुकुट एवं घटना में प्रयुक्त लोहे का सबल बरामद

का ताला तोड़कर चांदी के मुकुट चोरी किए जाने की रिपोर्ट दर्ज की गई थी, जिस पर थाना अकलतरा में धारा 331(4), 305(घ) बीएनएस के तहत मामला पंजीबद्ध किया गया। पुलिस अधीक्षक विजय कुमार पाण्डेय के निर्देशन एवं अतिरिक्त पुलिस अधीक्षक उमेश कुमार कश्यप के मार्गदर्शन में की

गई विवेचना के दौरान आरोपी राहुल कुमार पिता अभिनव, उम्र 18 वर्ष 06 माह, निवासी वार्ड क्रमांक 01 टिकरी पारा, पोड़ीदल्ला को गिरफ्तार किया गया। आरोपी के कब्जे से चोरी किए गए चांदी के दो मुकुट एवं घटना में प्रयुक्त लोहे का सबल बरामद कर उसे न्यायिक रिमांड पर भेजा गया है। इस कार्रवाई में निरीक्षक भास्कर शर्मा (थाना प्रभारी, अकलतरा), एसएसआई राजेंद्र सिंह क्षत्रिय (पुलिस सहायता केंद्र प्रभारी, कोटमीसनार), आरक्षक विजय राठौर, जितेश राजपूत, शुभम एक्का एवं हेमंत साहू का योगदान रहा।

शराब के लिए पैसे नहीं देने पर ट्रैक्टर चालक से मारपीट, आरोपी गिरफ्तार

नवागढ़। शराब पीने के लिए पैसे नहीं देने पर एक युवक ने ट्रैक्टर चालक को पिटाई कर दी। पुलिस ने आरोपी युवक को गिरफ्तार कर लिया है। मामला नवागढ़ का है। इस संबंध में पुलिस से मिली जानकारी के अनुसार नवागढ़ के बनाई खार में 31 जनवरी को जोताई करने गए ट्रैक्टर चालक से आरोपी चेतन कोसले ने शराब पीने के लिए पैसे की मांग की। जब ट्रैक्टर चालक ने पैसे देने से इंकार किया, तो आरोपी ने ट्रैक्टर रोककर उसके साथ मारपीट करते हुए जान से माने की धमकी दी और उसका मोबाइल भी फेंककर तोड़ दिया। मामले की सूचना पर आरोपी के विरुद्ध थाना नवागढ़ में अपराध पंजीबद्ध कर विवेचना कार्यवाही में लिया गया। प्रकरण की गंभीरता को देखते थाना नवागढ़ पुलिस द्वारा त्वरित कार्रवाई करते हुए आरोपी चेतन कोसले को पकड़ा जिसको हिरासत में लेकर पूछताछ करने पर जुर्म को स्वीकार किए जाने से विधिवत गिरफ्तार कर न्यायिक रिमांड पर भेजा गया। उपरोक्त कार्यवाही में निरीक्षक कमलेश संदेश थाना प्रभारी नवागढ़ का सराहनीय योगदान रहा।

धान नहीं बिक पाने से नाराज किसानों ने केन्द्र में की तालाबंदी

हरिभूमि न्यूज ►► जांजगीर-चांपा

धान नहीं बिक पाने से नाराज खोखरा सेवा सहकारी समिति के किसानों ने उपार्जन केन्द्र में तालाबंदी कर दी। इस बात की जानकारी मिलने के बाद अफसरों

खास बात

जिला मुख्यालय से लगे खोखरा समिति का मामला



केन्द्र के बाहर प्रदर्शन करते किसान।

की टीम मौके पर पहुंची। इस बीच किसानों को आंदोलन नहीं करने की हिदायत दी।

ज्ञात हो कि जिला मुख्यालय जांजगीर से लगे ग्राम खोखरा के

केन्द्र के बाहर प्रदर्शन करते किसान।

करीब डेढ़ दर्जन से अधिक किसानों के धान की बिक्री नहीं हो

अवैध रेत उत्खनन एवं परिवहन में लगे 1 जेसीबी एवं 4 हाइवा जब्त

जांजगीर-चांपा। राजस्व एवं खनिज विभाग की संयुक्त टीम ने पिपरदा - पुछेली रेत खदान क्षेत्र का निरीक्षण किया। जांच के दौरान स्थल पर खनिज रेत का अवैध उत्खनन, लोडिंग एवं परिवहन कार्य में 1 जेसीबी एक्सकेवटर मशीन एवं 4 हाइवा वाहन संलग्न पाए गए। जांच दल द्वारा जेसीबी को जब्त पुलिस थाना बहनीडीह की अभिरक्षा में सुरक्षित कराया गया। वहीं हाइवा वाहनों पर नियमानुसार नोटिस चस्पा किया गया। उक्त मामले में खनिज रेत के अवैध उत्खनन एवं परिवहन का प्रकरण दर्ज किया गया है। दर्ज प्रकरण पर खान एवं खनिज अधिनियम, 1957 की धारा 21 से 23(ख) के अंतर्गत कार्रवाई की जा रही है।

कलेक्टर जन्मेजय महोबे ने किया कार्यक्रम स्थल का निरीक्षण

जाज्वल्यदेव लोक महोत्सव एवं एग्रीटेक कृषि मेला की तैयारियां तेज

हरिभूमि न्यूज ►► जांजगीर-चांपा

जिला मुख्यालय में तीन दिवसीय जाज्वल्यदेव लोक महोत्सव एवं एग्रीटेक कृषि मेला का आयोजन 11 फरवरी से किया जाएगा। इस दौरान जहां सांस्कृतिक कार्यक्रम आयोजित किए जाएंगे, वहीं किसानों के लिए संगोष्ठी व प्रदर्शनी भी लगाई जाएगी। जांजगीर के हाईस्कूल मैदान में महोत्सव का आयोजन होगा।

जिले में 11, 12 एवं 13 फरवरी को आयोजित होने वाले जाज्वल्यदेव लोक महोत्सव एवं एग्रीटेक कृषि मेला की तैयारियां तेजी से चल रही हैं। कलेक्टर जन्मेजय महोबे ने गुरुवार 5 फरवरी को शासकीय हाई स्कूल मैदान जांजगीर का निरीक्षण कर संबंधित अधिकारियों को आवश्यक दिशा-निर्देश दिए। उन्होंने ऐतिहासिक विष्णु मंदिर



निरीक्षण के दौरान अधिकारियों को निर्देश देते कलेक्टर जन्मेजय महोबे।

परिसर का अवलोकन करते हुए मंदिर परिसर में आकर्षक लाइटिंग एवं साज-सज्जा सुनिश्चित करने के निर्देश दिए। कलेक्टर ने निरीक्षण के दौरान महोत्सव स्थल में विभिन्न विभागों एवं निजी संस्थाओं द्वारा लगाए जाने वाले स्टॉल किसानों की आवश्यकता

एवं हित को ध्यान में रखते हुए लगाए जाएं। उन्होंने कृषि आधारित योजनाओं, आधुनिक तकनीकों, बीज, उर्वरक, जैविक

खेती, पशुपालन एवं उद्यानिकी से संबंधित जानकारी उपलब्ध कराने कहा। साथ ही किसानों को नई कृषि तकनीक, आधुनिक उपकरण, ड्रोन तकनीक सिंचाई के नवाचार एवं उन्नत बीजों की जानकारी उपलब्ध कराई जाए। उन्होंने मंच, स्टॉल व्यवस्था, साउंड, सांस्कृतिक कार्यक्रम, पार्किंग, यातायात व्यवस्था, बेरिकेटिंग, पेयजल, शौचालय, स्वच्छता एवं सुरक्षा व्यवस्था के संबंध में निर्देश दिए। कलेक्टर ने कार्यक्रम को सफल बनाने के लिए सभी विभाग आपसी समन्वय के साथ कार्य करने के निर्देश दिए। निरीक्षण के दौरान डीएफओ हिमांशु डोंगरे, जिला पंचायत सीईओ गोकुल रावटे, अपर कलेक्टर ज्ञानेंद्र सिंह ठाकुर, अतिरिक्त पुलिस अधीक्षक उमेश कश्यप सहित अधिकारी एवं कर्मचारी उपस्थित रहे।

अमोदी में शासकीय जमीन पर बढ़ता जा रहा अतिक्रमण

हरिभूमि न्यूज ►► बहनीडीह

ग्राम पंचायत खपरीडीह के आश्रित ग्राम अमोदी में इन दिनों बेजा कब्जा बढ़ता जा रहा है। बढ़ते अतिक्रमण से परेशान ग्रामीणों ने प्रशासन से शिकायत कर कार्रवाई की मांग की है।

ग्रामीणों ने शिकायत की है कि कुछ लोगों द्वारा अवैध तरीके से शासकीय भूमि पर कब्जा कर मकान निर्माण किया जा रहा है, जिसे लेकर ग्रामीणों में नाराजगी बढ़ती जा रही है। स्थानीय लोगों का कहना है कि एक व्यक्ति द्वारा कब्जा किए जाने के बाद अब अन्य लोग भी उसी क्षेत्र में जमीन घेरने लगे हैं, जिससे गांव की व्यवस्था और शांति प्रभावित हो रही है। यदि समय रहते इस पर रोक नहीं लगी तो आने वाले दिनों में स्थिति और गंभीर हो सकती है। एक के बाद एक बढ़ रहे अतिक्रमण से गांव का माहौल खराब हो रहा है। ग्रामीणों के अनुसार जिस स्थान पर निर्माण कार्य शुरू हुआ, वहां पहले

सार्वजनिक उपयोग की जमीन मानी जाती थी, अब उस जगह पर धीरे धीरे कई लोगों द्वारा बेजा कब्जे की कोशिश की जा रही है। इससे न केवल जमीन का स्वरूप बदल रहा है बल्कि भविष्य में रास्ता, नाली और अन्य सार्वजनिक सुविधाओं पर भी असर पड़ने की आशंका जताई जा रही है।

लोगों का कहना है कि अगर अभी कार्रवाई नहीं हुई तो यह प्रवृत्ति और फैल सकती है। अवैध कब्जों की बढ़ती घटनाओं से गांव में आपसी तनाव और असंतोष का माहौल बन रहा है। मामले की शिकायत और आवेदन जनप्रतिनिधि व अधिकारियों को दी गई है।

दिया है आवेदन

बेजाकब्जा की शिकायत ग्रामीणों से मिली है। जांच हेतु तहसीलदार को आवेदन दिया गया है।

मनता जायसवाल, सरपंच ग्राम पंचायत खपरीडीह



'दो दीवाने सहर में' का ट्रेलर आउट

मुंबई। मृणाल ठाकुर और सिद्धांत चतुर्वेदी की रोमांटिक-ड्रामा फिल्म 'दो दीवाने सहर में' का ट्रेलर रिलीज हो गया है। ट्रेलर में दो प्रेमियों की कहानी देखने को मिलती है। दोनों की पसंद अलग है, लेकिन फिर कैसे दोनों एक-दूसरे के प्यार में पड़ते हैं और अंत में उनकी प्रेम कहानी किस मोड़ पर पहुंचती है, ये फिल्म में देखने को मिलेगा। ट्रेलर की शुरुआत में मृणाल (रोशनी) और सिद्धांत (शाशांक) के किरदार अपनी-अपनी आदतों और पसंद के बारे में बताते हैं। इसके बाद ट्रेलर में देखने को

मिलता है कि दोनों की शादी की बात होती है, जहां शाशांक के घरवाले रोशनी के घर रिश्ता लेकर जाते हैं। दोनों के पेरेंट्स दोनों की शादी करने के लिए कहते हैं और कैसे बात करना है ये बताते हैं। शाशांक 'श' को 'स' कहता है, जिसके चलते उसे पर्सनल लाइफ से लेकर प्रोफेशनल लाइफ तक में काफी दिक्कतों का सामना करना पड़ता है। शादी के लिए रोशनी शाशांक को मना कर देती है। लेकिन बाद में दोनों एक-दूसरे के करीब आ जाते हैं और उनके बीच प्यार पलने लगता है।



हॉलीवुड मसाला

चैपल का रेड कार्पेट लुक बना टॉक ऑफ द टाउन

लॉस एंजेलिस। जैमी अवॉर्ड्स का मंच हमेशा से ही अपने सजीत और अजूबे फैशन के लिए जाना जाता रहा है। लेकिन इस बार 'हॉट टू गो' फेम गायिका चैपल रोआन का रेड कार्पेट लुक टॉक ऑफ द टाउन बन गया है। उनके बोल्ड और ऑटिस्टिक मुद्रा गूज ने इंटरनेट को दो धड़ों में बांट दिया है। 68वें वार्षिक जैमी अवॉर्ड्स में चैपल रोआन ने जैसे ही कदम रखा, कैमरे उनकी ओर मुड़ गए। उन्होंने मुद्रा का डिजाइन किया गया एक कस्टम शीयर गाउन पहना था, जिसने सोशल मीडिया पर मिली-जुली प्रतिक्रियाओं का तुफान खड़ा कर दिया। चैपल रोआन का यह लुक कोई साधारण फैशन वॉइस नहीं था। यह लेजेंडरी डिजाइनर मैगफ्रेड थियरी मुद्रा के 1998 के सर्पिंग/स्मर 'जू डी पॉम' कॉलेक्शन से प्रेरित था। इस ऐतिहासिक लुक को फैशन हाउस मुद्रा के डिजाइनर मिगुएल कार्रो फ्रीटस ने 2026 के लिए नए सिरे से तैयार किया था।



लाइफ Style

जैकलीन

काशी में लिया चाट का मजा

एजेसी ►► मुंबई

अभिनेत्री जैकलीन फर्नांडीज हाल ही में वाराणसी पहुंची थीं। उन्होंने अपनी इस आध्यात्मिक यात्रा के साथ शहर की गलियों में घूमकर स्थानीय स्वादिष्ट स्नैक्स का भी लुफ्त उठाया। अभिनेत्री ने वहां की खूबसूरत झलकियां इंस्टाग्राम पर शेयर कीं।

तस्वीरों में जैकलीन पारंपरिक पिंक कलर के सूट में नजर आ रही हैं। कुछ तस्वीरों में वे मुस्कुराते हुए पोज दे रही हैं, तो कुछ में काशी की खास वाइब्स को एंजॉय करती दिख रही हैं। एक तस्वीर में उन्होंने वाराणसी की मशहूर चाट की फोटो पोस्ट की है, जिससे साफ पता चलता है कि अभिनेत्री काफी फूडी हैं और अलग-अलग जगहों पर वहां के पारंपरिक खाने को ट्राई करने में दिलचस्पी रखती हैं। अभिनेत्री ने पोस्ट के साथ लिखा, "वाराणसी।" फैंस को जैकलीन का पोस्ट काफी पसंद आ रहा है। वे कमेंट सेक्शन पर तरह-तरह की प्रतिक्रिया दे रहे हैं। अभिनेत्री की बात करें तो उन्होंने अपने करियर की शुरुआत मॉडलिंग से की है। साल 2006 में उन्होंने 'श्रीलंका यूनिवर्स' का खिताब जीता था। इसके बाद 2009 में फिल्म 'अलादीन' से बॉलीवुड में कदम रखने वाली जैकलीन को शुरुआती संघर्ष के बाद 2011 में फिल्म 'मर्डर 2' से बड़ी पहचान मिली।

ऑस्ट्रेलिया से मास मीडिया में स्नातक करने वाली जैकलीन आज बॉलीवुड की टॉप अभिनेत्रियों में शुमार हैं, हालांकि हाल के वर्षों में वह उदा सुकेश चंद्रशेखर मामले को लेकर भी विवादों में रही हैं।



तापसी की 'अस्सी' का ट्रेलर रिलीज

मुंबई। तापसी पन्नू स्टारर फिल्म 'अस्सी' का ट्रेलर रिलीज हो गया है। ये ट्रेलर मजबूत कहानी के साथ अच्छी स्टारकास्ट की झलक दिखा रहा है। ये ट्रेलर काफी प्रॉमिसिंग और मजबूत कहानी वाला नजर आ रहा है। ये फिल्म 20 फरवरी को सिनेमाघरों में रिलीज होने वाली है। इस ट्रेलर की एक टैगलाइन है 'उस रात वो घर नहीं पहुंची', इसी से समझ में आता है कि ये कहानी क्या होगी। ट्रेलर एक कोर्टरूम ड्रामा है, जिसमें तापसी एक वकील के किरदार में नजर आने वाली हैं। फिल्म में तापसी एक रेप विक्टिम को न्याय दिलाने की कोशिश करने में लगी हैं। ट्रेलर से समझ आता है कि ये एक रेप विक्टिम की कहानी है, जो रात में अपने घर आ रही होती है और उसे रास्ते में कुछ लोग गाड़ी में ले जाते हैं और रेप कर फेंक देते हैं। इसके बाद शुरू होता है कोर्टरूम ड्रामा, जो हर किसी के दिमाग के पुजे हिला सकता है।



'धुरंधर' ने तोड़ा दंगल और पीके का रिकॉर्ड

मुंबई। रणवीर सिंह स्टारर फिल्म 'धुरंधर' 19वीं भारतीय फिल्म बन गई है, जिसने देश में 40 मिलियन से ज्यादा टिकट बेचे हैं। यह एक ऐसा कारनामा है, जिसे कई लेजेंडरी ब्लॉकबस्टर फिल्में भी हासिल नहीं कर पाई हैं। ट्रेड एक्सपर्ट्स ने फिल्म के लगातार थिएटर में चलने और देश भर में औसत टिकट कीमतों के आधार पर इन आंकड़ों का अनुमान लगाया है। 5 दिसंबर, 2025 को रिलीज हुई धुरंधर बहुत शाानदार ओपनिंग नहीं की थी। इसने पहले दिन लगभग 30 करोड़ कमाए। लेकिन इसके बाद जो हुआ, वह वर्ड-ऑफ-माउथ से मिली सफलता का एक बेहतरीन उदाहरण था। फिल्म ने अगले हफ्तों में जबरदस्त ग्रोथ दिखाई, और अपने थिएट्रिकल रन के दौरान लगातार नए सिंगल-डे रिकॉर्ड बनाए।

'द ड्रामा' का ट्रेलर आया सामने

लॉस एंजेलिस। 3 अप्रैल को रिलीज होने वाली फिल्म 'द ड्रामा' एक ऐसे रोमांस की कहानी है, जो एक चौकाने वाले खुलासे के बाद बिखरने लगता है। ट्रेलर की शुरुआत में जेडया और रॉबर्ट पैटिनसन एक परफेक्ट कपल के रूप में नजर आते हैं, लेकिन कहानी में मोड़ तब आता है जब एक सच उनके रिश्ते की नींव हिला देता है। 'द ड्रामा' में, जेडया एग्मा का किरदार निभा रही हैं, जो एक इंग्लिश गेजुएट है और मिशन बुक्स में काम करती है, जबकि पैटिनसन चार्ली का किरदार निभा रहे हैं, जो कैम्ब्रिज आर्ट्स यूजियम के डायरेक्टर हैं और उनके पास आर्ट हिस्ट्री में पीएचडी है। यह कपल बहुत प्यार में और इमोशनली सिक्वोर लगता है, जब तक कि एक अकेला कन्फेशन उनके बनाए हुए सब कुछ को खत्म करने की धमकी नहीं देता। ट्रेलर दर्शकों को एग्मा और चार्ली की एक अंतरंग शाम से मिलवाता है, जिसमें एक और कपल भी है, जिसका किरदार अलान हैम और महमूद एशी ने निभाया है। जो एक आरामदायक वाइन नाइट के तौर पर शुरू होता है, वह जल्द ही कन्फेशन के एक इमोशनली चाउड गेम में बदल जाता है।

कल्क 2898 एडी-2 में नजर आ सकती हैं साई पल्लवी

मुंबई। प्रभास की फिल्म कल्क 2898 एडी को फैंस ने खूब पसंद किया। इस फिल्म में अमिताभ बच्चन, दीपिका पादुकोण और कमल हासन जैसे स्टार्स थे। नाग अश्विन की फिल्म का दूसरा पार्ट बन रहा है, और इस बात को लेकर काफी अटकलें लगाई जा रही हैं कि सीक्वल में दीपिका पादुकोण की जगह कौन लेगा। रिपोर्ट्स के मुताबिक, साई पल्लवी फिल्म के सीक्वल में दीपिका पादुकोण की जगह लेंगी। साई पल्लवी दीपिका पादुकोण को रिप्लेस कर रही हैं। फिल्म की टीम के एक प्रिजेंटेटिव ने कन्फर्म किया है कि दीपिका पादुकोण की जगह साई पल्लवी को लेने पर विचार किया जा रहा है। उन्होंने कहा, अभी कुछ भी फाइनल नहीं हुआ है। लेकिन हां, दीपिका के बाहर होने के बाद, मेकर्स रोल के लिए साई पल्लवी पर विचार कर रहे हैं। उन्हें लगता है कि साई पल्लवी इस रोल के लिए परफेक्ट होंगी। हालांकि, साई पल्लवी को अभी फाइनल नहीं किया गया है। कृपया ऑफिशियल कन्फर्मेशन का इंतजार करें। कार्टिंग फाइनल होने के बाद प्रोड्यूसर्स एक स्टेटमेंट जारी करेंगे।" कल्क 2898 एडी जून 2024 में रिलीज हुई थी। फिल्म ने दुनिया भर में 1042 करोड़ कमाए। प्रभास ने भैरव का रोल निभाया, अमिताभ बच्चन ने अश्वथामा का और कमल हासन ने विलेन सुधीम यास्किन का रोल निभाया।



29 साल बाद आमने-सामने होंगे सन्नी और अक्षय

मुंबई। ओटीटी प्लेटफॉर्म नेटफ्लिक्स ने मुंबई में आयोजित अपने भव्य कार्यक्रम 'क्वार्टर नेक्स्ट ऑन नेटफ्लिक्स' में 2026 के लिए अपने प्रोजेक्ट्स की घोषणा कर दी है। इस पूरी लिस्ट में जिस फिल्म ने सबसे ज्यादा सुर्खियां बटोरीं, वह है सिद्धार्थ मल्होत्रा की 'इक्का'। इस लॉगल ड्रामा की सबसे खास बात यह है कि इसमें सनी देओल और अक्षय खन्ना की जोड़ी पूरे 29 साल बाद स्क्रीन पर वापसी कर रही है। इससे पहले ये दोनों दिग्गज साल 1997 की ब्लॉकबस्टर फिल्म बॉर्डर में साथ नजर आए थे। सोशल मीडिया यूजर्स ने इक्का के पहले टीजर पर तुरंत प्रतिक्रिया दी और सनी देओल और अक्षय खन्ना के परफॉर्मेंस की तारीफ की। एक यूजर ने लिखा, तारा सिंह और रहमान डकैत का कॉमेडी-ड्रामा और फैंस ने कमेंट किया, उम्मीद नहीं थी कि नेटफ्लिक्स सनी और अक्षय के साथ कुछ बना रहा है। एक और कमेंट में लिखा था सनी देओल बनाम अक्षय खन्ना क्या कोलेब है।

ओटीटी की दुनिया में नजर आएगी चाहत

मुंबई। टीवी और रियलिटी शो की दुनिया में अपनी पहचान बना रही एक्ट्रेस चाहत पांडे ने ओटीटी प्लेटफॉर्म पर भी डेब्यू किया है। हंगामा ओटीटी पर रिलीज हुईं नई वेब सीरीज 'हसरतें सीजन 3' में उन्होंने एक चुनौतीपूर्ण किरदार निभाया है। उनका किरदार कई मायनों में महिलाओं की जटिल भावनाओं, उनकी इच्छाओं और उनके संघर्ष को बयां करता है। सीरीज के नए एपिसोड 'नया किराएदार' में चाहत पांडे ने स्मिता नाम की गृहिणी की भूमिका निभाई है। स्मिता एक ऐसी महिला है, जो अपने पति के अचानक गायब होने के बाद अकेली और भावनात्मक रूप से असुरक्षित महसूस करती है। उसे अपनी दंबंग सास के साथ रहना पड़ता है, जिससे उसके जीवन में दबाव और भी बढ़ जाता है। समाज की निगाहें, ऑफिस में हो रहे उत्पीड़न और अपनी अधूरी इच्छाओं को दबाने की मजबूरी ने उसकी जिंदगी को थमा दिया है। लेकिन कहानी में बदलाव तब आता है, जब उसके घर में समथ नाम का एक युवा न्यूज शि य न कि रा ये दा बनकर आता है। उनकी बढ़ती दोस्ती स्मिता के भीतर छिपी हुई भावनाओं को फिर से जागृत करती है। जैसे-जैसे स्मिता समथ के करीब जाने लगती है, अचानक उसके पति की वापसी हो जाती है।



मोनालिसा की फिल्म का पहला लुक आया सामने

मुंबई। महाकुंभ 2025 में करोड़ों श्रद्धालुओं की भीड़ के बीच एक साधारण सी लड़की अचानक चर्चा का केंद्र बन गई थी नाम था मोनालिसा। माला बेवते हुए उनकी सादगी और खूबसूरती ने लोगों का ध्यान खींचा और देखते ही देखते सोशल मीडिया पर उनकी तस्वीरें और वीडियो वायरल हो गए। कैमरों और रीलस के बीच खड़ी मोनालिसा की जिंदगी ने यहीं से एक नया मोड़ ले लिया। महाकुंभ के दौरान फिल्ममेकर सनीज मिश्रा की नजर मोनालिसा पर पड़ी। उनकी सादगी और मासूमियत ने डायरेक्टर को इतना प्रभावित किया कि उन्होंने मोनालिसा को अपनी फिल्म में कास्ट करने का फैसला कर लिया। यहीं से मोनालिसा का सफर मेले से फिल्मों की दुनिया की ओर बढ़ा। मोनालिसा अपनी पहली बड़ी फिल्म 'द डायरी ऑफ मणिपुर' की शूटिंग पूरी कर चुकी हैं। इस फिल्म में वह अभिनेता अमित राव के साथ नजर आएंगी, जो राजकुमार राव के भाई हैं। फिल्म के पूरा होने के साथ ही मोनालिसा का आत्मविश्वास भी साफ तौर पर झलकने लगा है।



.....अब मंजूरी नहीं आजादी जरूरी : लीसा

मुंबई। फिल्म और फैशन की दुनिया में फिटनेस और लुक्स काफी मायने रखते हैं। ऐसे में एक्ट्रेस के लिए उम्र बढ़ने के साथ यह दबाव और भी बढ़ता जाता है, लेकिन कुछ अभिनेत्रियां ऐसी हैं, जिन्होंने इन दबावों को नहीं माना और अपने शरीर पर जिदगी जीती है। अभिनेत्री लीसा रे उर्ध्वी में से एक हैं। 50 साल की उम्र में उन्होंने 'बीच बॉडी' की सोच को नए मायने दिए हैं और इसे आत्मस्वीकृति, आजादी और आत्मसम्मान से जोड़कर देखा है। लीसा रे ने बीच से अपनी कुछ तस्वीरें साझा कीं। इन तस्वीरों के कैप्शन में उन्होंने लिखा, 'एक समय था जब बीच पर खूबसूरत दिखने का मतलब एक तय इमेज से जोड़ा जाता था, रेड रिक्मस्यूट, रेड लिफ्टिक और हर हाल में परफेक्ट दिखने का दबाव। साल 1991 के नवैडर्रेस कवर ने मेरी ही छवि लोगों के मन में बसा दी थी और इसी छवि के सहारे मैंने अपना करियर भी बनाया। लेकिन, आज मेरे लिए सबसे ज्यादा मायने आज रखती है। उन्होंने आगे लिखा, 'शरीर समय के साथ बदला है, जिंदगी में उतार-चढ़ाव आए हैं, बीमारियों से लड़ी हूँ और खुद को फिर से खड़ा किया है। अब दूसरों की मंजूरी से ज्यादा सुकून अपने आप को स्वीकार करने में मिलता है। उन अस्मिन् सुंदरता मानकों से बाहर निकलना ही मुझे असली राहत है।




शाहिद की 'ओ रोमियो' से लेकर तापसी की 'अस्सी' तक शामिल फरवरी में मनोरंजन का तड़का, रिलीज होंगी कई फिल्में

एजेसी ►► मुंबई

जनवरी सनी देओल की फिल्म 'बॉर्डर 2' के साथ धमाकेदार तरीके से खत्म हो रहा है। लोग फरवरी में आने वाली नई फिल्मों का इंतजार कर रहे हैं। अगला महीना कई मजेदार हिंदी फिल्में लेकर आ रहा है। इसमें शाहिद कपूर की 'ओ रोमियो' से लेकर तापसी पन्नू की 'अस्सी' तक शामिल हैं।

ओ रोमियो

विशाल भारद्वाज ने 'ओ रोमियो' को निर्देशित किया है। इसमें शाहिद कपूर और तुपति डिमरी मुख्य भूमिका में हैं। फिल्म बनाने वालों ने कुछ दिन पहले ट्रेलर जारी किया, जिसमें उस्ताद और अफशा की दुनिया की झलक है। साजिद नाडियाडवाला के बैनर तले बनी यह रोमांटिक एक्शन थ्रिलर 13 फरवरी को रिलीज होगी। मुख्य कलाकारों के अलावा, फरीदा जलाल, तमन्ना भाटिया, नाना पाटेकर, दिशा पटानी, अविनाश तिवारी और विक्रान्त मेसी भी हैं।



रोमांटिक ड्रामा दो दीवाने सहर में

मृणाल ठाकुर और सिद्धांत चतुर्वेदी की 'दो दीवाने सहर में' एक आने वाली रोमांटिक ड्रामा है। रवि उदयवार ने इसे निर्देशित किया है। यह 20 फरवरी को रिलीज होगी और 'अस्सी' से टकराव होगा। मृणाल और सिद्धांत के अलावा, इला अरुण, आर्या राजा, अचिंत कौर, नवीन कौशिक और अन्य कलाकार हैं। इसका निर्माण जी स्टूडियोज, रेनकॉर्प मीडिया, मंसाली प्रोडक्शंस और रवि उदयवार मीडिया ने मिलकर किया है।

तापसी पन्नू की अस्सी

तापसी पन्नू ने अनुभव सिन्हा के साथ 'मुल्क' और 'थप्पड़' में काम किया। अब उन्होंने 'अस्सी' के लिए फिर से साथ काम किया है। इस जासूसी थ्रिलर की पहली झलक सोशल मीडिया पर आई। इसमें तापसी वकील के रूप में हैं, जिनके चेहरे पर काली स्थाई के निशान हैं। मनीज पाहवा, कानू कुसुमि, रेवती, कुमुद मिश्रा और जीशान अख्तर के साथ यह फिल्म 20 फरवरी को रिलीज होगी।

13 फरवरी को रिलीज होगी तू या मैं

शनाया कपूर ने विक्रान्त मेसी के साथ 'आंखों की गुस्ताखियां' से बॉलीवुड में शुरुआत की। अब वह अपनी नई फिल्म के साथ तैयार हैं। आदर्श चोपड़ा के साथ 'तू या मैं' मुख्य भूमिका में हैं। जे.बी.एन. नारियन ने इसे निर्देशित किया है। 13 फरवरी को रिलीज होने वाली इस फिल्म में शनाया-अवनी शह और आदर्श-मार्कटि कदम के रोल में नजर आएंगे। यह 'ओ रोमियो' से बॉक्स ऑफिस पर टकराएगी।

खबर संक्षेप

केंद्रीय लोक शिकायत जांच आयोग संस्थान के प्रदेश कानूनी सलाहकार बने मनोज

पामगढ़। राष्ट्रीय अध्यक्ष केंद्रीय लोक शिकायत जांच आयोग संस्थान भारत सरकार द्वारा विनेश कुमार मनहर प्रदेश अध्यक्ष केंद्रीय लोक शिकायत जांच आयोग संस्थान भारत सरकार छत्तीसगढ़ राज्य इकाई के अनुशंसा से राष्ट्रीय मानो नयन कमेटी की संस्तुति पर मनोज खरे नेटरी अधिवक्ता पामगढ़ को प्रदेश कानूनी सलाहकार छत्तीसगढ़ नियुक्त किया गया है। मनोज खरे के प्रदेश कानूनी सलाहकार छत्तीसगढ़ मनोनयन से पामगढ़ अचल में हर्ष व्याप्त है।

रोजगार गारंटी योजना के तहत काम मिलने पर मजदूरों में उत्साह



देवरी सारागांव। ग्राम पंचायत बचौदा के आश्रित ग्राम कुम्हारखुर्द में श्रीमती जान बाई प्रधान द्वारा अपनी निजी भूमि पर राष्ट्रीय ग्रामीण आजीविका मिशन के अंतर्गत निजी डबरी निर्माण कार्य कराया जा रहा है। इस कार्य से गांव के लगभग 30 ग्रामीणों को रोजगार गारंटी योजना के तहत स्थानीय स्तर पर काम मिला है। रोजगार मिलने से ग्रामीणों में उत्साह और संतोष का माहौल है। ग्रामीणों का कहना है कि डबरी निर्माण से न केवल रोजगार सृजन हुआ है, बल्कि भविष्य में जल संरक्षण और खेती-किसानी को भी लाभ मिलेगा। इस पहल से गांव में आजीविका के साधन मजबूत हो रहे हैं।

केशरवानी वैश्य समाज बिरा के नगर अध्यक्ष बने घनश्याम

बिरा। ग्राम पंचायत बिरा में केशरवानी वैश्य समाज नगर सभा बिरा के सामाजिक सदस्यों की बैठक शुक्रवार 30 जनवरी को निवर्तमान अध्यक्ष राजेश कुमार गुप्ता के भवन दीवान मोहल्ला में हुई। कार्यक्रम की अध्यक्षता पूर्व अध्यक्ष राजेश गुप्ता किया गया। इस दौरान सभी सामाजिक सदस्यों द्वारा आपसी विचार विमर्श के उपरत सर्व सहमति से घनश्याम गुप्ता को अध्यक्ष के रूप में मनोनीत किया गया। उपाध्यक्ष घनश्याम केशरवानी को बनाया गया है। महामंत्री संजय केशरवानी, कोषाध्यक्ष कृष्णकुमार केशरवानी, उपकोषाध्यक्ष अशोक केशरवानी को मनोनीत किया गया। सभी मनोनीत पदाधिकारियों को पुष्प गुच्छ और तिलक लगाकर स्वागत किया गया। इस अवसर पर सदस्य के रूप में शोषक केशरवानी, फिरतुराम गुप्ता, सचिंद्र देव केशरवानी, राजेश गुप्ता, घनश्याम केशरवानी, धनी केशरवानी, हेमंत केशरवानी व समाज के लोग उपस्थित थे।

पंच कुंडीय मानस यज्ञ आज से

कोरबा। ललमटिया घाट ट्रक साइडिंग संकट मोचन हनुमान मंदिर ओमपुर रजामागर में पंच कुंडीय मानस यज्ञ श्री राम कथा का आयोजन 6 फरवरी से 15 फरवरी तक आयोजित किया गया है। जिसमें कथा वाचक श्याम कुंज महाराज प्रत्येक दिन सुबह 8 बजे से 1 बजे एवं 3 बजे से 5 बजे कथा का रसपान कराएंगे।

निधन

प्रजेश सिंह चंदेल

जांजगीर-चांपा। ग्राम कोसा (पामगढ़) के प्रतिष्ठित नागरिक एवं जिला सहकारी बैंक में कार्यरत प्रजेश सिंह चंदेल पिता स्वर्गीय गोपेश सिंह चंदेल का आकस्मिक निधन बुधवार 4 फरवरी को हो गया। वे अपने पीछे भ्रातृ परिवार रोता बिलखता छोड़ गए हैं। उनका अंतिम संस्कार गुरुवार 5 फरवरी को स्थानीय मुक्तिधाम में हुआ। उनके अंतिम यात्रा में परिजन, सजातीय बंधुओं के अलावा गणमान्य नागरिक बड़ी संख्या में शामिल हुए। वे कुमारी प्राची प्रेरणा के पिता थे।

उर्मिला तिवारी

बिलासपुर। कटघोरा के पास देलवाडीह निवासी रिटायर्ड हंड मास्टर लोमश प्रसाद तिवारी की पत्नी उर्मिला तिवारी (शांति) का 64 वर्ष की आयु में निधन हो गया। वे तखतपुर के नायब तहसीलदार अनिरुद्ध तिवारी और एम्सईसीएल कुसमुंडा में पदस्थ सोरभ तिवारी की मां थीं। उनका अंतिम संस्कार गुरुवार 5 फरवरी को गुहग्राम देलवाडीह में सुबह 10 बजे हुआ। वे अपने पीछे भ्रातृ परिवार रोता बिलखता छोड़ गई हैं। अंतिम यात्रा में परिजन एवं सजातीय बंधु बड़ी संख्या में शामिल हुए।

अनंत सिंह चंदेल

अकलतरा। नगर के प्रतिष्ठित नागरिक अनंत सिंह चंदेल (ग्राम सांकर) का 76 वर्ष की उम्र में 4 फरवरी को निधन हो गया। वे अपने पीछे तीन पुत्र सहित भ्रातृ पूरा परिवार छोड़ गए। उनका अंतिम संस्कार लक्ष्मी तालाब स्थित मुक्तिधाम में किया गया। अंतिम यात्रा में परिजन एवं नगर वासी बड़ी संख्या में शामिल हुए। वे संदीप सिंह चंदेल, प्रदीप सिंह चंदेल, सुदीप सिंह चंदेल के पिता थे।

वार्षिकोत्सव समारोह में विद्यार्थियों ने नृत्य, संगीत, नाटक का प्रदर्शन कर लोगों का मोहा मन निरंतर परिश्रम, अनुशासन एवं नैतिक मूल्यों के साथ जीवन में बढ़ें आगे

हरिभूमि न्यूज अकलतरा

जिनवाणी एजुकेशन सोसाइटी द्वारा संचालित विद्यासागर एकेडमिक पब्लिक स्कूल, अकलतरा में वार्षिक समारोह 'विद्योत्सव 2.0' का आयोजन अत्यंत हर्षोल्लास एवं गरिमामय वातावरण में किया गया। समारोह में विद्यार्थियों ने सांस्कृतिक, शैक्षणिक एवं रचनात्मक प्रस्तुतियों के माध्यम से अपनी प्रतिभा का शानदार प्रदर्शन किया।

कार्यक्रम के मुख्य अतिथि सुमीत बघेल (एसडीएम, अकलतरा) रहे। कार्यक्रम में विशिष्ट अतिथि के रूप में श्रीमती दीपति रोहित सारथी (नगरपालिका अध्यक्ष), श्रीमती मंजू सिंह, व अन्य अतिथि में सुशील जैन, श्रीमती माधवी पालीवाल एवं श्रीमती कल्पना जैन उपस्थित रहे। अतिथियों का स्वागत पारंपरिक दीप प्रज्वलन के साथ किया गया। स्वागत भाषण विद्यालय की प्राचार्य श्रीमती अंजू शर्मा द्वारा दिया गया, जिसमें उन्होंने विद्यालय की उपलब्धियों, मूल्यों तथा विद्यार्थियों के सर्वांगीण विकास पर प्रकाश डाला। मुख्य अतिथि सुमीत बघेल ने अपने संबोधन में विद्यालय प्रबंधन एवं शिक्षकों के प्रयासों की सराहना करते हुए कहा कि विद्यासागर एकेडमिक पब्लिक स्कूल न केवल शैक्षणिक उत्कृष्टता बल्कि विद्यार्थियों के सर्वांगीण विकास की दिशा में भी निरंतर कार्य कर रहा है। विशिष्ट अतिथियों ने विद्यार्थियों को निरंतर परिश्रम, अनुशासन एवं नैतिक मूल्यों के



कार्यक्रम की प्रस्तुति देने नरें मुहें बचें एवं उत्कृष्ट प्रदर्शन करने वाले विद्यार्थियों को सम्मानित करते अतिथि।

साथ आगे बढ़ने के लिए प्रेरित किया। विद्यार्थियों द्वारा प्रस्तुत लोकनृत्य, शास्त्रीय नृत्य, समूह गीत, नाट्य एवं वाद्य प्रस्तुतियों ने दर्शकों का मन मोह लिये समारोह के दौरान विद्यालय के डायरेक्टर डॉ. शशांक जैन द्वारा विभिन्न क्षेत्रों में उत्कृष्ट प्रदर्शन करने वाले विद्यार्थियों को पुरस्कार प्रदान किए गए। कार्यक्रम का मंच संचालन उत्तम यादव, अरुणा, राधिका शर्मा एवं पूजा शर्मा ने कुशलतापूर्वक किया। समारोह के समापन अवसर पर श्रीमती पूजा जैन द्वारा आभार व्यक्त किया गया। इस अवसर पर विद्यालय के शिक्षकगण सौम्य तुलस्यान, दीपति मिश्रा, नीलू श्रीवास, दामिनी यादव, अंजली सिंह, गीता सोनी, उषा चौधरी, कोमल डंगवानी एवं ज्योति देवांगन सहित बड़ी संख्या में अभिभावक एवं गणमान्य नागरिक उपस्थित रहे। 'विद्योत्सव 2.0' विद्यार्थियों की प्रतिभा, शिक्षकों की मेहनत एवं विद्यालय की शैक्षिक प्रतिबद्धता का सजीव उदाहरण बना।

आई सेक्ट कम्प्यूटर सेक्टर सक्ती में वार्षिकोत्सव एवं फेयरवेल का आयोजन

सक्ती। आई सेक्ट कम्प्यूटर सेक्टर सक्ती में मंगलवार को वार्षिकोत्सव एवं फेयरवेल का आयोजन हुआ। मुख्य अतिथि रामनरेश यादव के द्वारा सरस्वती पूजा अर्चना एवं कैक काटकर कार्यक्रम का शुभारंभ किया गया। श्री यादव द्वारा छात्रों के अच्छे पढ़ाई करने के टिप्स दिए एवं आगे भविष्य में किस प्रकार से रोजगार प्राप्त करें उसकी जानकारी साझा की। तत्पश्चात छात्रों द्वारा अनेक मनमोहक नृत्य, संगीत, नाटक, का प्रदर्शन किया गया। अंत में अतिथियों द्वारा छात्रों को पुरस्कार वितरण किया गया। कार्यक्रम में संचालक राम नरेश यादव, कु.सीमा देबागन, श्रीमती उषा पटेल, सुनील पटेल, याषिका यादव, वरुण यादव, अजय पटेल, रेखा यादव सभी छात्र एवं छात्रा उपस्थित रहे।



जे.के. नेशनल स्कूल में वार्षिकोत्सव 'रिमेम्बरेन्स' का आयोजन

अकलतरा। ई.टी.जे.के. नेशनल स्कूल, अकलतरा में विद्यार्थियों की प्रतिभा, स्मृतियों और सामाजिक चेतना को समर्पित चतुर्थ वार्षिकोत्सव 'रिमेम्बरेन्स' अत्यंत हर्षोल्लास एवं गरिमामय वातावरण में संपन्न हुआ। कार्यक्रम के मुख्य अतिथि अशोक अग्रवाल, उपाध्यक्ष अकलतरा एजुकेशन ट्रस्ट रहे। विशिष्ट अतिथियों में ईश्वर खंडेलिया सचिव अकलतरा एजुकेशन ट्रस्ट, डॉ. आशीष सिंह डायरेक्टर जे.के. गुप, सुशील गुप्ता, आर.के. विश्वकर्मा प्राचार्य आर.के. सिंह हायर सेकेंडरी स्कूल, निखिल शर्मा प्राचार्य जे.के. नेशनल स्कूल, करण सिंह चंदेल सीएओ जे.के. नेशनल स्कूल एवं जितेंद्र सारथी उपस्थित रहे। विद्यार्थियों द्वारा प्रस्तुत सांस्कृतिक कार्यक्रमों की आकर्षक श्रृंखला ने सभी का मन मोह लिया। 'तारक मेहता का उल्टा चश्मा' पर आधारित प्रस्तुति ने हास्य के माध्यम से सामाजिक संदेश दिया, वहीं 'चंद्रयान' एक्ट ने विद्यार्थियों की वैज्ञानिक सोच, नवाचार और रचनात्मकता को प्रभावशाली ढंग से प्रस्तुत किया। 'कंचना ट्रांसजेंडर टिब्लूट डॉर्स' ने समानता, सम्मान और संवेदनशीलता का सशक्त संदेश देकर दर्शकों को भावविभोर कर दिया। कार्यक्रम का प्रभावी संचालन जया सिंह, जैबिष खान, सोबिया नाज एवं सुनीता कुम्हार ने किया। अंत में करण सिंह चंदेल ने सभी अतिथियों, शिक्षकों, विद्यार्थियों एवं अभिभावकों के प्रति आभार व्यक्त किया।



राष्ट्रीय सेवा योजना के सात दिवसीय विशेष शिविर में स्वयं सेवकों ने दी प्रस्तुति



आयुष्मान आरोग्य मंदिरों में मनाया गया विश्व कैंसर दिवस

मालखरौदा। विकासखंड मालखरौदा के सभी आयुष्मान आरोग्य मंदिरों में 4 फरवरी को विश्व कैंसर दिवस मनाया गया। इसी कड़ी में सीएमएचओ डॉ. पूजा अग्रवाल के विकासखंड मालखरौदा के मितानिन भवन और बड़े सीपत में उपस्थित होकर समस्त राष्ट्रीय स्वास्थ्य कार्यक्रमों के बारे में जानकारी दिया गया। साथ ही विश्व कैंसर दिवस के बारे भी जानकारी देकर जन जागरूकता फैलाने हेतु अपील किया गया। उक्त कार्यक्रम में डॉ. मूल्यजित राठौर खंड चिकित्सा अधिकारी, योगेश धीवर जिला डाटा प्रबंधक, धनेश्वर पटेल विकास खंड कार्यक्रम प्रबंधक, पी.एस. खूटे बी ई टी ओ, एवं मितानिन उपस्थित थे।

राष्ट्रीय सेवा योजना के सात दिवसीय विशेष शिविर में स्वयं सेवकों ने दी प्रस्तुति

अकलतरा। श्री ऋषभ विद्योदय महाविद्यालय एवं श्री ऋषभ औद्योगिक प्रशिक्षण संस्थान, बनारसिल के संयुक्त तत्वावधान में आयोजित राष्ट्रीय सेवा योजना के सात दिवसीय विशेष शिविर के चतुर्थ दिवस पर ग्राम सोनसरी में व्यापक स्वच्छता अभियान चलाया गया। स्वयंसेवकों द्वारा सड़कों, बोरिंग क्षेत्र, जल निकासी साधनों एवं नालियों की साफ-सफाई कर ग्रामीणों को स्वच्छता के प्रति जागरूक किया गया। इससे पश्चात आयोजित बौद्धिक सत्र का शुभारंभ डॉ. सरस्वती की प्रतिभा के समक्ष दीप प्रज्वलन से हुआ। मुख्य अतिथि मनोज सिन्हा ने स्वयंसेवकों को देश का भविष्य बताते हुए उन्हें राष्ट्र निर्माण में सक्रिय भूमिका निभाने के लिए प्रेरित किया। विशिष्ट अतिथि के.डी. वैष्णव ने स्वामी विवेकानंद के विचारों पर प्रकाश डालते हुए लक्ष्य के प्रति सतत प्रयास का संदेश दिया। विभिन्न पांडेय ने राष्ट्रीय सेवा योजना के गीतों की सामाजिक प्रासंगिकता बताई, वहीं सत्यनारायण यादव (अजीम प्रेमजी

प्राचीन शबरी मंदिर में आध्यात्मिक एवं पूर्णमासी भजन कार्यक्रम

खरौद। छत्तीसगढ़ की काशी खरौद के प्राचीन शबरी मंदिर में माघ पूर्णिमा 1 फरवरी को भजन कीर्तन का आयोजन किया गया। कार्यक्रम का शुभारंभ माता शबरी की पूजा अर्चना से की गई। पार्षद नीलम यादव ने शबरी माता को बेर भेंट किया। महिला भजन मंडली ने तरह-तरह के भक्ति पूर्ण भजन गाए भजन में माता शबरी द्वारा श्री राम को बेर खिलाने का भाव भी था। भजन के बीच में अध्यात्म परिषद के सदस्य धन सहाय यादव ने अपने उद्बोधन में वर्ष के 12 महीना के पूर्णिमा के महिमा एवं महत्व को रेखांकित किया। अध्यात्म परिषद के हेमलाल यादव ने पूर्व जन्म में शबरी कौन थी और उन्होंने साधारण घर में जन्म लेने का वरदान क्यों मांगा पर प्रकाश डाला। अध्यात्म परिषद के अध्यक्ष एवं शबरी भजन को संयोजक शिवरात्रि प्रसाद यादव ने एक कथा के माध्यम से बताया कि कैसे भगवान अपने भक्तों के लिए कुछ भी रूप बनाकर के सेवा करते हैं एवं भक्त की इज्जत रखते हुए सहायता करते हैं। इस कार्यक्रम में पार्षद नीलम यादव ने भी आपने शुभ विचार रखें। कार्यक्रम में गौरी यादव, फगनीनादिय, फगनीनोनिया, ललिता थवाईत, श्यामा यादव, जानकी देवी यादव, रामेश्वरी श्रीवास, शांति श्रीवास, कमला यादव, मंदालसा यादव, रामकली यादव, सुमित्रा यादव, शांति यादव, जयंती शर्मा का भी सहयोग प्राप्त हुआ।



सभी बूथ अध्यक्ष अपनी 21 लोगों की बनाएं कमेटी

हरिभूमि न्यूज चांपा

मनरेगा बचाओ संग्राम व अन्य कई मुद्दों एवं आगामी कलेक्टर कार्यालय घेराव को लेकर ब्लाक कांग्रेस कमेटी चाम्पा द्वारा मंडल अध्यक्ष अनिल मोदी के कार्यालय में बैठक आयोजित की गई। बैठक में मुख्य रूप से उपस्थित जिला कांग्रेस कमेटी के अध्यक्ष राजेश अग्रवाल ने बताया कि आगामी 10 फरवरी को सभी जिलाध्यक्ष की आवश्यक बैठक राहुल गांधी दिल्ली में लेंगे तथा बूथ लेबल से मंडल तक को मजबूती देने के सभी जिलाध्यक्षों को निर्देशित करेंगे व संगठन को मजबूती प्रदान करेंगे। जिलाध्यक्ष ने सभी बूथ अध्यक्ष से अपनी 21 लोगों की कमेटी बनाने हेतु निर्देशित किया। मनरेगा प्रभारी नागेंद्र गुप्ता उपस्थित सभी को विस्तार से बताया कि कैसे भाजपा की सरकार ने मनरेगा को एक साजिश के तहत समाप्त करके तानाशाही रवेया अपना रही है, ऐसी सरकार के खिलाफ आगामी आदेशानुसार कलेक्टर कार्यालय का घेराव करके जमकर विरोध किया जाएगा। ब्लाक अध्यक्ष सुनील साधवानी ने उपस्थित सभी बूथ अध्यक्षों से अपनी टीम बनाकर संगठन को मजबूत करने पर अपने विचार रखे व



बैठक में उपस्थित कांग्रेस पदाधिकारी एवं कार्यकर्ता।

मण्डल सेक्टर की सूची मंडल अध्यक्ष नारायण सोनी व अनिल मोदी ने जिलाध्यक्ष व प्रभारी को सौंपकर जानकारी दी। बैठक का संचालन सुनील साधवानी व आभार अनिल मोदी ने किया। बैठक में मुख्यरूप से जिला कांग्रेस कमेटी के अध्यक्ष राजेश अग्रवाल, ब्लाक अध्यक्ष सुनील साधवानी, मनरेगा के चाम्पा ब्लाक के प्रभारी नागेंद्र गुप्ता, मंडल अध्यक्ष नारायण सोनी, अनिल मोदी, नेता प्रतिपक्ष हरीश पांडेय, वरिष्ठ कांग्रेसी श्रीमती शांति सोनी, किशन सोनी, राजेश्वर मिश्रा, पार्षद अंजली देवांगन, पवन साहू, तमिन्द्र देवांगन, गिरधर देवांगन, पूर्व पार्षद दुर्गु प्रधान, मोहम्मद अली, अंजुम अंसारी, राज अग्रवाल, राकेश जोशी, पुनिराम देवांगन सहित बूथ सेक्टर एवं मंडल के पदाधिकारी उपस्थित रहे।

माघी मेले में लोगों को उपलब्ध कराया जा रहा निःशुल्क भोजन

हरिभूमि न्यूज शिवरीनारायण

धार्मिक नगरी शिवरीनारायण में माघी मेले के अवसर पर कबड्डी दास एवं सत्य लीला देवी के सानिध्य में सत्य निजनाम बोध संस्थान पोडी द्वारा 1 से 13 फरवरी तक प्रतिदिन दोपहर 12 बजे से 3 बजे निःशुल्क भोजन भंडारे का आयोजन किया जा रहा है। साधु-संतों, श्रद्धालुओं एवं जरूरतमंदों को भोजन उपलब्ध कराया जा रहा है। इस अवसर पर मुख्य अतिथि निरंजन अग्रवाल, सतीश सोनी, पत्रकार संतोष अग्रवाल तथा आगम दास उपस्थित रहे। विशिष्ट अतिथि संतोष अग्रवाल ने सत्य निजनाम परिवार को संबोधित करते हुए कहा कि शिवरीनारायण माता शबरी की पावन जन्मभूमि है। माता शबरी पशु बलि, जीव-हत्या और नशे के



कार्यक्रम में उपस्थित कबड्डीदास एवं अन्य अतिथिगण।

सख्त खिलाफ थीं। उन्होंने कहा कि गुरुदेव द्वारा चलाया जा रहा निःशुल्क भोजन और शुद्ध शाकाहारी जीवन का संदेश अत्यंत सराहनीय है, जो समाज को सही दिशा देता है। सतीश सोनी ने कहा कि सत्य ही सभी धर्मों का सार है। गुरुदेव के बताए मार्ग पर चलते हुए हमें सदैव सत्य और अहिंसा के मार्ग पर चलना चाहिए। मुख्य अतिथि निरंजन अग्रवाल ने कहा कि अन्न का दान महादान होता है। शिवरीनारायण मेला में 15 दिवसीय भंडारे का आयोजन अत्यंत प्रशंसनीय और अनुकरणीय है। यह सेवा कार्य सत्य निजनाम बोध संस्थान के अध्यक्ष एस.आर. तेली के मार्गदर्शन में संचालित है। प्रभारी मयाराम बरेठ तथा सह-प्रभारियों एवं सेवाभावी कार्यकर्ताओं के सहयोग से भंडारा सुचारु रूप से चलाया जा रहा है।

बहेराडीह में राज्य स्तरीय 'मशरूम महोत्सव' का होगा आयोजन

हरिभूमि न्यूज बहेराडीह

बहेराडीह में स्थित देश के पहले किसान स्कूल में बैठक हुई, जहां रायगढ़ से समाजसेविका डॉ. गीता सिंह शामिल हुईं। बैठक में आगामी 28 जून को किसान स्कूल परिसर में राज्य स्तरीय



बैठक में उपस्थित रायगढ़ की समाजसेविका डॉ. गीता सिंह एवं अन्य।

■ बैठक में आयोजन करने का लिया गया निर्णय, मशरूम उत्पादक किसानों को किया जाएगा शामिल 'मशरूम महोत्सव' का आयोजन करने का निर्णय लिया गया, जिसमें जिले के मशरूम उत्पादक किसानों समेत छत्तीसगढ़ के सभी जिलों के मशरूम उत्पादक किसानों को शामिल किया जाएगा। इस सम्बन्ध में वरिष्ठ पत्रकार कुर्जबिहारी साहू किसान स्कूल के संचालक दीनदयाल यादव ने बताया कि प्रतिवर्ष 10 दिसम्बर को किसान

स्कूल परिसर में राज्य स्तरीय 'भाजी महोत्सव' का आयोजन किया जाता है। ठीक इसी प्रकार से 28 जून को किसान स्कूल परिसर में राज्य स्तरीय 'मशरूम महोत्सव' का आयोजन किया जाएगा। यह दोनों महोत्सव प्रतिवर्ष किसानों के सहयोग से आयोजित किए जाएंगे। किसान स्कूल के संचालक दीनदयाल यादव ने बताया कि यहां पर किसानों को कृषि व पशुपालन के क्षेत्र में 18 विषयों पर निःशुल्क प्रशिक्षण दिया जाता है, जिसमें मशरूम उत्पादन व मशरूम प्रसंस्करण को प्रमुख रूप से शामिल किया गया है। उन्होंने बताया कि खेतों में पराली को जलाने के बजाय उससे मशरूम उत्पादन, जैविक खाद बनाने तथा पशु चारा के रूप में इस्तेमाल करने का जागरूकता कार्यक्रम भी चलाया जा रहा है। बैठक में महिलाओं को आर्थिक रूप से सम्बल बनाने की दिशा में कार्य करने की भी कार्ययोजना बनाई गई। यहां महिलाओं को घर बैठे रोजगार

online Booking-www.tripuryatra.com

स्तीपर मात्र 21,500/-

सुविधा ज्यादा, सबसे कम राशि पर

15 दिन

चार धाम यात्रा

श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश, श्री त्रिपुरीनारायण, श्री तुंगनाथ महादेव

अव्य दर्शन-काशी विद्यनाथ, पंच प्रयाग दर्शन- (किमुप्रयाग, नंदप्रयाग, कर्णप्रयाग, रुद्रप्रयाग, देवप्रयाग), माना गौँव (भारत का अंतिम गौँव), धारी देवी, चोपता

18 अप्रैल, 01 मई, 04 मई, 07 मई, 10 मई, 16 मई, 22 मई, 25 मई, 28 मई, 02 जून, 06 जून, 15 जून 2026

राशि- स्तीपर-21,500/-, 3 एसी- 29,500/-, 2 एसी- 35,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR, D-36, Sector-4, Kamal Vihar, KORBA, Shop No. 301, 302, 303 S.S. Plaza, Power House Road

संपर्क करें:- 7354-411411